

مىسىردىكى ئىسلام جامائىتى

ئېنىقلىما:

ئىسلام دۆلىتى قورۇش، مۇسۇلمانلارنى ئىسلامغا قايتۇرۇش، ئارقىدىن يېڭىدىن ئىسلام خەلىپىلىكىنى تىرىلدۈرۈش ئۈچۈن ئاتلىنىش مەقسىتىدە مۇسۇلمانلارنىڭ ھاياتىدىن يوق بولۇپ كەتكەن پەرز - جىھادقا چاقىرىدىغان ئىسلامىي جامائەت بولۇپ، مىسىر ئۇنۋېرسىتىتلىرىدا مەيدانغا كەلگەن. بۇ جامائەتنى مەتبۇئات ۋاستىلىرى «جىھاد جامائىتى» دېگەن ئىسىم بىلەن ئاتايدۇ. بىراق ئۇ، بىر قىسىم پىكىر ۋە ئېتىقادلىرىدىن سىرت، ئىدارە قورۇلمىسى، چاقىرىق ۋە پائالىيەت ئېلىپ بېرىش ئۇسلۇبى قاتارلىق جەھەتلەردە «جىھاد جامائىتى» دىن پەرقلىنىدۇ.

قورۇلۇشى ۋە ئاساسلىق كىشىلىرى:

◆ ئىسلام جامائىتى يەتمىشەنچى يىللارنىڭ باشلىرىدىكى ئىسلام ھەرىكەتلىرى تۇرغۇنلىشىپ قالغان مەزگىلدە ئۇقۇغۇچىلار دائىرىسىدە ئاددى شەكىلدىكى بەزى ئىجتىمائىي، مەدەنىي پائالىيەتلەرنى ئېلىپ بېرىش مەقسىتىدە مىسىر ئۇنۋېرسىتىتلىرىدا دىنىي جەمئىيەتلەر شەكىلدە مەيدانغا كەلگەن. شۇنداق بولۇشىغا قارىماي، ئۇنۋېرسىتىت ھاياتىغا، بولۇپمۇ قاھىرە، ئەينۇشەمس، ئىسكەندەرىيە ۋە ئەسىۋت ئۇنۋېرسىتىتلىرىغا ماركسىزم ۋە ناسىرىيە مىللەتچىلىك ئېقىملىرى ھۆكۈمران بولۇۋالغان بۇ مەزگىللەردە ئۇلارنىڭ سانى ئاز، كۈچى ئاجىز ئىدى.

◆ بۇ دىنىي جامائەت ئۇنۋېرسىتىتنىڭ پاكولتتىلىرىدا راۋاجلانغان، ئاساسىنى كېڭەيتكەن، ئىسلامىي پائالىيەتكە نىسبەتەن قاراش ۋە چۈشەنچىلىرى تەرەققىي قىلغان. بۇ پائالىيەتلەرنى ئېلىپ بېرىۋاتقان بىر قانچە يىلەن توپلىنىپ، ئۇنىڭغا «ئىسلام جامائىتى» دەپ نام بەرگەن ۋە تۈزۈم قورۇلمىسىنى بىكىتكەن. بۇ قورۇلما ھەر بىر پاكولتتىننىڭ ئىچىدىن باشلىنىدىغان بولۇپ، بىر باشلىق رەھبەرلىكىدە كېڭەش مەجلىسى (شۇرا مەجلىسى) بولۇشىنى، بۇ كىڭەشنىڭ «ئىسلام جامائىتى رەھبەرلىرىنىڭ رەھبىرى»، يەنى باش رەھبەر يىتەكچىلىكىدىكى ئۇنۋېرسىتىتلار كېڭەش مەجلىسىگە قاراشلىق بولىدىغانلىقىنى بىكىتىپ چىققان.

◆ ھىجرىيە 1393 - يىلىدىكى رامزان ئۇرۇشى (1973 - يىلى ئۆكتەبىر) دىن كېيىن، مىسىر ئۇنۋېرسىتىتلىرىدىكى ئىسلامىي پائالىيەتلەر تېخىمۇ كېڭەيگەن. ئىسلام جامائىتى، ئوقۇغۇچىلار ھەرىكىتىنى يىتەكلەپ كىتەلگەن ۋە ئاساسىي جەھەتتىن مىسىرنىڭ بارلىق ئۇنۋېرسىتىتلىرىدە ئېلىپ بېرىلغان ئوقۇغۇچىلار بىرلىكلىرىنىڭ سايلاملىرىدا كۆپ سانلىق ئوقۇغۇچىلارنىڭ كۈچلۈك ئىشەنچىسىنى قولغا كەلتۈرەلگەن.

◆ يۇقىرىقى سەۋەبلەر تۈپەيلى، ئىسلام جامائىتىنىڭ يىغىلىش، ئىلمىي كونفېرېنس ۋە سەيلە - ساياھەتكە ئوخشىغان تەربىيىۋىي ۋە مەدەنىي پائالىيەتلىرى

كۆپەيگەن ۋە ئاكتىپلاشقان. ھەتتا، ئوقۇغۇچىلارنىڭ ئىجتىمائىي قېيىنچىلىقلىرىنى ھەل قىلىش قاتارلىق ئىشلارغا كۆڭۈل بۆلۈشۈمۇ ئاشقان. بۇ مەسىلە ئۇنۋېرسىتېتلاردىن ھالقىپ، جەمئىيەتنىڭ كۈندىلىك مەسىلىرىگە كۆڭۈل بۆلۈشۈگە يېتىپ بارغان.

◆ 1977 - يىلى بۇ جامائەت، بىر قىسىم رەھبەرلىرىنىڭ شۇ دەۋردە پائالىيەتلىرى سۈركىلىشىشكە باشلىغان مۇسۇلمان قېرىنداشلار ھەرىكىتىگە قوشۇلۇپ كېتىشى بىلەن بۆلۈنگەن. بۇ ئەھۋال، قېرىنداشلارغا ۋەكىللىك قىلىدىغان ئىسلام جامائىتى ئېقىمىنىڭ پەيدا بولۇشىغا ئېلىپ بارغان. بۇ ئىش قاھىرە ۋە ئىسكەندەرىيە ئۇنۋېرسىتېتلىرىنىڭ بىر قىسىم پاكولتتلىرىدا يۈز بەرگەن بولۇپ، ئۇلارنىڭ سانى ئاز، تەسىرى چەكلىك ئىدى. ئەمما ئىسلام جامائىتىنىڭ تەسىرى ۋە سان جەھەتتىن يوقىرى ئورۇندا تۇرىدىغان يەنە بىر ئېقىمى «سەلەپى ئېقىمى»غا ۋەكىللىك قىلاتتى. بۇ ئېقىم ئاساسىي جەھەتتىن بارلىق ئۇنۋېرسىتېتلاردىكى، خۇسۇسەن مىسىر ئېگىزلىكىدىكى سېكولارىزمچىلار ۋە خىرىستىيانلارنىڭ تەسىرىنى توسۇشقا قادىر بولالىغان.

◆ جامائەتنىڭ سىياسىي پۈزۈتسىيەسى بىر قانچە قېتىم تەكرارلانغان بولۇپ، ئۇلار ئاساسەن، «كامدىۋىد ئىتتىپاقى»، شاھ ۋە بىر قىسىم يەھۇدىي ۋەزىرلىرىنىڭ مىسىرغا قىلغان زىيارەتلىرىگە قارىتا ئوتتۇرىغا قويغان قاراشلىرى ئاساسىدا گەۋدىلەنگەن. ئۇلار بۇ ئىشلارغا قارىتا قورۇلتايلىرىنى، نارازىلىق پائالىيەتلىرىنى ئويۇشتۇرغان، ئۇنۋېرسىتېتنىڭ سىرتىدا بۇ ئىشلارنى ئەپپىلايدىغان تەشۋىقات ۋە رەقىبلىرىنى تارقاتقان، ئىسلام شەرىئىتىنى تەتبىقلاشنى تەلەپ قىلىش قاتارلىق ئىشلار بىلەن شۇغۇللانغان. بۇ ئىش، ھۆكۈمەتنىڭ ئوقۇغۇچىلار بىرلىكلىرىنىڭ سىياسەتلىرىگە ئارىلىشىشىغا ۋە ئوقۇغۇچىلار ھەرىكىتىنى چۈشەپ قويىدىغان «1979 - يىللىق يېڭى ئوقتۇرۇش»، ئىسمى بىلەن تونۇلغان قارارنى چىقارغان. جامائەتنىڭ رەھبەرلىرىگە ئاخبارات ۋە بىخەتەرلىك دائىرىلىرىنىڭ بېسىمى كۈچەيگەن، بولۇپمۇ مىسىر ئېگىزلىكى ئۇنۋېرسىتېتلىرىدا ئۇلارنى قوغلاپ يۈرۈش، بىر قىسىم رەھبەرلىرىنى قولغا ئېلىش، ئۇنۋېرسىتېتتىن قوغلاپ چىقىرىش قاتارلىقلار ئەۋجىگە چىققان.

◆ 1979 - يىلى جامائەت كېڭەش مەجلىسىنىڭ ئەزاسى كەرەم زۇھەدىي جىھاد تەشكىلاتىغا قاراشلىق بىر گۇرۇپپىنىڭ ئەزاسى، كېيىنكى دەۋرلەردە جامائەتنىڭ كېڭەش مەجلىسىگە ئەزا بولغان ئىنژىنېر مۇھەممەد ئابدۇسسالىم فەرج بىلەن ئۇچىراشقان. ئۇنىڭ «يوقالغان پەرز» ناملىق كىتابى بولۇپ، كەرەم زۇھەدىي جىھاد، ھاكىمنىڭ كاپىرلىقى، ئىسلامدىن چىققانلىقى، شۇنىڭ ئۈچۈن ئۇلارغا قارشى چىقىش، بويىسۇنماسلىق، تۈزۈمنى ۋە ئۇ تۈزۈمنىڭ ئوخشىمىغان تەشكىللىنىشلىرىنى ئۆزگەرتىشنىڭ ۋاجىبلىقى ھەققىدىكى پىكىرلىرىنى ئوتتۇرىغا قويغان. ئارقىدىن ئۇنىڭغا ئىسلام دۆلىتى قورۇش پىلانى ئۈچۈن تەشكىلاتقا قاتنىشىش تەكلىپىنى سۇنغان.

◆ كەرەم زۇھەدىي بۇ پىكىرنى دوكتور ناچھ ئىبراھىم رەھبەرلىكىدىكى مىسىر ئېگىزلىكىدىكى جامائەتنىڭ كېڭەش مەجلىسىگە سۇنغان. مەجلىس ئومۇمىي كېڭەش مەجلىسى ۋە قاھىرە كېڭەش مەجلىسىنىڭ قورۇلىشى، جامائەتنىڭ

رەھبەرلىكىنى «تاغۇت»غا قارشى كۈچلۈك مەيدانى بار ئۆلىمالارنىڭ بىرى (دوكتور ئۆمەر ئابدۇراھمان) نىڭ ئۈستىگە ئېلىشى قاتارلىقلارنى مۇۋاپىق كۆرگەن. ئەسكىرى قاناتنىڭ تەشكىللىنىشى، دەۋەت قىلىش ئاپپاراتى، ئىلمىي ئىزدىنىش، ئەسكەرلىككە ئەۋەتىش، ئىسلام قانۇنلىرىنى تەتبىقلاش، شۇنىڭدەك ئوخشىمىغان ساھەلەر بويىچە ھەرىكەتكە كېرەكلىك يارىدەملەرنى سۈنۈش ئاپپاراتى تەشكىللەش قاتارلىقلارنى ماقۇللىغان. بۇ ۋاقىتتىن باشلاپ جامائەت ئومۇمىي جەھەتتىن «ئىسلام جامائىتى» ئىسمى ئاستىدا ھەرىكەت قىلىدىغان دەۋەت ساھەسىدىكى سەلەپىي ئېقىمىدىن ئايرىلغان.

◆ ئەزھەر ئۇنۋېرسىتېتى ئەسىۋت شۆبىسى ئۈسۈلۈددىن پاكولتتىنىڭ تەپسىر ۋە قۇرئان ئېلىملىرى ئوقۇتقۇچىسى شەيخ/دوكتور ئۆمەر ئابدۇراھمان جامائەتنىڭ باشلىقلىقىغا سايلانغان. ئۆمەر ئابدۇراھمان، جامال ئابدۇناسىر ھۆكۈمىتى ئەسناسىدا قولغا ئېلىنغان، ساداتنىڭ ئۆلتۈرۈلۈش مەسىلىسىدە ئەيىبلەنگەن «جىھاد تەشكىلاتى» جامائىتىنىڭ رەھبەرلىكىنى قىلغان، ساداتنى ئۆلتۈرسە بولىدىغانلىقى ھەققىدە پەتۋا بەرگەن، دېگەن جىنايەتلەر بىلەن ئەيىبلەنگەن. ئەمما سوت ئۇنىڭ بۇ مەسىلىلەر بىلەن ئالاقىسى يوقلىقىنى ئوتتۇرىغا قويغان. شۇنىڭدەك ئۇنىڭ «جىھاد تەشكىلاتى» غا تەۋە ئىكەنلىك مەسىلىسىنىمۇ يوققا چىقارغان. بۇلاردىن كېيىن ئۇ ناھىيىلەر ئارىسىدا ئايلىنىپ يۈرۈپ، دەۋەت پائالىيەتلىرىنى داۋاملاشتۇرغان، قورۇلتاي ۋە ئىلمىي يىغىلىشلارغا قاتناشقان، جامائەتنىڭ پىكرىنى ئوتتۇرىغا قويۇپ، ياشلارنى جىھادقا چىقىشقا، ھۆكۈمەت تۈزۈمىگە قارشى تۇرۇشقا قىزىقتۇرغان. بۇ ئىش، ئۇنىڭ قانچە قېتىملاپ قولغا ئېلىنىشىغا سەۋەپ بولغان، ئاممىنى توپلاش، جۈمە نامىزىدىن كېيىن نامازغا كەلگەنلەرنى توپلىنىشقا كۈشكۈرتۈش بىلەن ئەيىپلىنىپ فەيىۋمىدىكى ئۆيىگە نەزەربەنت قىلىنغان. ئەمما دۆلەت بىخەتەرلىك مەھكىمىسى ئۇنىڭغا قارىتىلغان ئەيىپلەشلەردىن ئۇنى يەنە ئاقلاپ، دىلۈنى ساقلاپ قالغان. ئاخىرىدا ئۇ، ئەگەشكۈچىلىرى كۆپ بولغان نىيۇجىرسىي ۋېلايىتىدە ئولتۇراقلىشىش ئۈچۈن ئامېرىكىغا سەپەر قىلغان. ئۇنىڭغا ئائىت دەپ قارالغان ئىشلاردىن، سېكولارىست يازغۇچى فەرەج فەۋدەنى ئۆلتۈرۈشكە پەتۋا بەرگەنلىكى، مىسىردىكى ساياھەت ھەرىكىتىگە قوراللىق ھۇجۇم قىلغانلىقى ۋە ئۇنىڭ ئامېرىكىدا تۈرمىگە تاشلىنىشىغا سەۋەپ بولغان «دۇنيا تىجارەت مەركىزى» نى پارتىلىتىش مەسىلىسى قاتارلىقلارنى ساناش مۇمكىن.

◆ 1981 - يىلى 6 - ئۆكتەبىر، جامائەتنىڭ ھەربىي قانىتى، باشقارما بىرىنچى قولى خالىد ئەھمەد، شەۋقىي ئىسلامبۇلىيىنىڭ رەھبەرلىك قىلىشى ۋە ساۋاقداشلىرىدىن مىسىر ئارمىيىسىنىڭ سابىق ئوفىتسىرى ئابدۇلھەمىد ئابدۇسسالام، قاناس پىدائىيلىرىنىڭ نازارەتچىسى باتور مەرگەن ۋە ئۆلتۈرگۈچ تۈنجى ئوقنىڭ ئاتقۇچىسى ھۈسەين ئابباس مۇھەممەد ۋە بىرىنچى قول ئارقا سەپ باشقارمىسىنىڭ باشلىقى ئەتا تايىل ھەمىيەد رەھبەرلىك ھەمراھلىقى ئارقىسىدا قاھىرەنىڭ نەسىر شەھىرىدىكى ئۆكتەبىر غەلبىسىنى قوتلاش پائالىيىتى جەريانىدا ئەنۋەر ساداتنى ئۆلتۈردى. جامائەتنىڭ ئەنسىزچىلىك، قالايمىقانچىلىق پەيدا قىلىش، رادىئو - تىلۋېزىيە بىناللىرى ۋە مىسىر ناھىيىلىرىدىكى جانلىق ئورۇنلارنى قولغا كىرگۈزۈش پىلانى ئۈچۈن ھازىرلىق قىلغانلىقى تىلغا ئېلىنغان. شۇ ئەسنادا، ئەنە

شۇ ۋەقە جەريانىدا ئۇلارنىڭ ھەممىسى قولغا ئېلىنىپ، سوتقا بىرىلدى. سوت ئۇلارغا ئوق بىلەن ئېتىپ ئۆلتۈرۈش ھۆكۈمىنى چىقاردى. شۇنىڭدەك ئۇلارنىڭ سەپدىشى «يوقالغان پەرز» ناملىق كىتابنىڭ ئاپتۇرى، ئىنژىنېر مۇھەممەد ئابدۇسسالىم فەرەجىمۇ دارغا ئېسىپ ئۆلتۈرۈش ھۆكۈمى ئىجرا قىلىندى. مىسىرنىڭ ھاكىمى ئەنۋەر ساداتنىڭ سۈيىقەست بىلەن ئۆلتۈرۈلىشىدىن كېيىن بۇ جامائەت كۈچلۈك شەكىلدە مەيدانغا چىقتى.

◆ پولكوۋنىك ئەببۇد ئابدۇلئەتىپ زۇمەر: ئۇرۇش ئۇچۇرلىشىش ئەسلىھەلىرى قىسمىنىڭ ئوفىتسىرى ۋە قاھىرە لىيمان تۈررە تۈرمىسىدىكى بەزى پىكىر ئىختىلاپلىرى تۈگىتىلگەندىن كېيىن «ئىسلام جامائىتى» گە قوشۇلۇپ كەتكەن قاھىرە جىھاد تەشكىلاتىنىڭ ئەزاسى. ئۇنىڭ دەسلەپتە ۋاقىتنىڭ مۇناسىپ بولمىغانلىقى سەۋەپ ساداتنى ئۆلتۈرۈش پىلانىغا ئېتىراز بىلدۈرگەنلىكى، ئاخىرىدا ئايرىم ئەھۋاللارنى ئېتىبارغا ئېلىپ ئۇنىڭغا قوشۇلغانلىقى تىلغا ئېلىنىدۇ. ئۇ، «جىھاد تەشكىلاتى دىلوسى» دەپ تونۇلغان دىلودا 40 يىللىق قاماق جازاسىغا ھۆكۈم قىلىنغان.

◆ 1981 - يىلى 8 - ئۆكتەبىر، ئىسلام جامائىتىگە قاراشلىق ھەربىي قاناتنىڭ بىر قىسىم ئەزالىرى ئەسىۋت بىخەتەرلىك ئىدارىسى، ساقچى مەركەزلىرىگە ھۇجۇم قىلغان، شەھەرنى باسقان. ئۇلار بىلەن مىسىر بىخەتەرلىك كۈچلىرى ئارىسىدا قاتتىق تىرىكشىش يۈز بەرگەن. بۇ ئۇرۇشتا ساقچى ۋە ئالاھىدە قىسىمنىڭ چوڭلىرىدىن بىر قانچىسى ئۆلگەن. بۇ ئىش، ناھىيە ئىبراھىم، كەرەم زۇھەدى ۋە ئېسام دەربالە قاتارلىقلار باشتا ئۇلارنىڭ تۇتۇلىشى ۋە ئۆز دەۋرىدە جىھاد تەشكىلاتى دىلوسى، دەپ تونۇلغان دىلودا 25 يىللىق ئېغىر ئەمگەك بىلەن ئۆزگەرتىش ھۆكۈمىگە مۇپتىلا بولۇشلىرى بىلەن ئاخىرلاشقان.

◆ 1984 - يىلىنىڭ بېشىدا، يەنى جامائەتنىڭ تەشكىلات دىلوسىدا ئەيىبلەنمىگەن نۇرغۇن ئەزالىرىنىڭ قويۇپ بىرىلىشىدىن كېيىن، مۇھەممەد شەۋقىي ئىسلامبولىيىنىڭ رەھبەرلىكىدە جامائەت قايتىدىن تەرتىپلەشتۈرۈلگەن. ئارقىدىن مەسچىتلەردە ئاللاھنىڭ دىنىغا دەۋەت قىلىش پائالىيەتلىرى كۆچەيگەن. 1981 - يىلىدىكى ۋەقەنىڭ ئاخبارات ۋاسىتىلىرىنى ئۆزىگە جەلپ قىلىش پۇرسىتىدىن پايدىلىنىپ، مىسىرنىڭ كۆپىنچە ناھىيىلىرىدىكى ئۇنۋېرسىتېت ۋە مەدرىسەلەردىكى ئوقۇغۇچىلار ئارىسىدا ئۇچىرىشىش، ئىلمىي يىغىلىش، بارگاھ قورۇش قاتارلىقلار ئارقىلىق ھاكىمغا قارشى چىقىش، ئىسلام شەرىئىتىنى تەتبىقلىمىغان تائىپىلەرگە قارشى ئۇرۇش ئېچىش قاتارلىقلارغا چاقىرىغان. بۇ خىل ئەھۋاللار ئۇلارنىڭ ھەمىشە مىسىر بىخەتەرلىك كۈچلىرى بىلەن توقۇنۇشۇپ قېلىشىغا، نۇرغۇنلىرىنىڭ قولغا ئېلىنىشىغا، قېيىنلىشى، قاتتىق بېسىمغا ئۇچىرىشىشىغا ئېلىپ بارغان. ھەتتا ئىش ئۇلارغا قارشى تەن جەھەتتىن تازىلاش سىياسىتىنى قوللىنىشقا قەدەر بېرىپ يەتكەن. بۇ ئىش جامائەت ئەزالىرى ئارىسىدا قاتتىق قول ئىنكاسلارنى پەيدا قىلغان بولۇپ، نۇرغۇن ئوفىتسىر، ساقچى ۋە باشقىلارنىڭ قوربان بولۇشىنى كەلتۈرۈپ چىقارغان.

◆ جامائەت ئافغانىستان جىھادىدا رول ئوينىغان بولۇپ، ئافغانىستان زېمىنىدا قانچىلىغان شېھىدلارنى بەرگەن. ئۇلارنىڭ ئاساسلىقلىرىنىڭ بىرى جامائەتنىڭ

ئەلمىيادىكى سابىق رەئىسى شەيخ ئەلى ئابدۇلفەتتاھتۇر. جامائەت ئافغانىستاندا تۇرۇپ «مۇراستۇن» ژۇرنىلىنى چىقارغان ۋە ئۇ يەردە ئۆزىنىڭ ھەربىي بازىسىنى قۇرغان.

- جامائەتنىڭ، ئىسلام ھەرىكىتىنىڭ ئەزالىرىغا قارىتا ھۆكۈمەت تەرىپىدىن ئېلىپ بېرىلغان تەن جەھەتتىن تازىلاش ۋە كۆللىتىكىپ ھالدا قېيناش ئۇسلۇبلىرىغا رەددىيە بېرىش ئۈچۈن، مىسىر خەلق مەجلىسىنىڭ رەئىسى دوكتور رەئەت مەھجۇب، سېكولارىست يازغۇچى فەرج فەۋدەگە ئوخشىغان بىر قىسىم مىنىستىرلار، ھۆكۈمەت مەسئۇللىرى ۋە ساچچىلارغا سۈيىقەست قىلىشقا ئورۇنغانلىقى تىلغا ئېلىندۇ.

پىكىر ۋە ئېتىقادلار:

ئىسلام جامائىتىنىڭ كۆپىنچە پىكىرلىرى كىتاب ۋە رسالىلەر شەكلىدە «لىيمان تۇررە» تۈرمىسىدە راۋاجلانغان بولۇپ، بۇنىڭ مۇھىملىرى:

◆ «ئىسلامى پائالىيەتلەر ئەھدىنامىسى» ناملىق كىتاب: بۇ كىتاب جامائەتنىڭ دەستۇرى بولۇپ، ئۇنىڭدىكى پىكىرلەرنى تۆۋەندىكىلەرگە يېغىنچاقلاش مۇمكىن:

- غايىمىز: ئىخلاسنى پەقەت ئاللاھ تائالاغلا قارىتىش ئارقىلىق ئۇنىڭ رازىلىقىغا ئېرىشىش ۋە پەيغەمبىرى - ئەلەيھىسسالام - غا ئەگىشىشنى ئىشقا ئاشۇرۇش.

- ئەقىدىمىز: باشتىن ئاخىر سەلەپ - سالىھلارنىڭ ئەقىدىسى.

- چۈشەنچىمىز: ئىسلامنى پەيغەمبەر ئەلەيھىسسالامنىڭ ۋە توغرا يولدىكى خەلىپىلەر (ئاللاھ ئۇلاردىن رازى بولسۇن) نىڭ سۈننىگە ئەگەشكەن ئۈممەتنىڭ ئىشەنچلىك ئۆلىمالىرى چۈشەنگەندەك ھەممىنى ئۆز ئىچىگە ئالىدۇ، دەپ چۈشىنىمىز.

- نىشانىمىز:

1 - كىشىلەرنى پەرۋەردىگارىغا ئىبادەت قىلدۇرۇش.

2 - پەيغەمبەر ئەلەيھىسسالامنىڭ مېتودى بويىچە خەلىپىلىك تىكلەش.

- يولمىز: دەۋەت قىلىش، ياخشىلىققا بۇيرۇپ، يامانلىقتىن توسۇش ۋە ئۆتمۈشنىڭ تەجرىبىلىرىدىن ساۋاق ئالغان، ياغلىمچىلىق ۋە تۇرغۇنلۇقنى رەت قىلىدىغان ساغلام شەرىئەت تەرىپىدىن ھەرىكەتلەندۈرۈلگەن مۇكەممەل جامائەت ئارقىلىق ئاللاھ يولىدا جىھاد قىلىش.

- ئوزۇقىمىز: تەقۋالىق ۋە ئىلىم، ئىشەنچ ۋە تەۋەككۈل، شۈكۈر ۋە سەبىر، دۇنيادا زاھىدلىق قىلىپ، ئاخىرەتنى ئەۋزەل بىلىش.

- دوستلۇقىمىز: ئاللاھقا، پەيغەمبەرگە ۋە مۆمىنلەرگە قارىتىلىدۇ.

- دۈشمەنلىكىمىز: زالىملارغا. كۇپۇرنىڭ چوڭ - كىچىكى بولغىنىدەك، زۇلۇمنىڭمۇ چوڭ - كىچىكى بار، كىچىك زۇلۇمى بار كىشى ئۇنىڭ ياخشىلىقلىرىغا كۆرە ياخشى كۆرىلىدۇ، قىلغان زۇلۇمغا كۆرە يامان كۆرىلىدۇ.

- توپلىنىشىمىز: بىر غايە، بىر ئەقىدە ئۈچۈن، بىر پىكرى بايراق ئاستىدا ئېلىپ بېرىلىدۇ.

◆ «يوقالغان پەرز» ۋە «ئىسلام بەلگۈلىمىلىرىنى ئىجرا قىلىشتىن باش تارتقان تائىپىلەرگە قارشى ئۇرۇش قىلىشنىڭ ھۆكۈمى» ناملىق كىتاب: ئۇلار مۇنداق ئېتىقاد قىلىدۇ:

- «جەھاد» - ئۇرۇش، يەنى قارشىلىشىش ۋە قان، دېمەكتۇر. جەھاد يالغۇز يېزىش، خۇتبە سۆزلەش، ئىلمىي ۋە پىكرىي ئۈممەت تەربىيەلىشكە ھازىرلىق قىلىش ۋە ياكى سىياسەتچىلەرنى ئۇلارنىڭ سىياسىي پارتىيە ۋە سىياسىي ئۇسلۇبلىرىدا قىستاپ يۈرۈشتەك تىنچلىق ۋاسىتىلىرىگە قارىتىلمايدۇ، ھىجرەتكە كۆڭۈل بۆلۈش قورقۇنچاقلىق، ئاجىزلىق سانىلىدۇ. مۇسۇلمانلار قۇرال كۈچىسىز ھەرگىز غەلبىگە ئېرىشەلمەيدۇ. مۇسۇلمانلار سانى ئاز بولغان تەقدىردىمۇ جەھادقا يۈزلىنىشى لازىم. بۇ خىل قاراشتا ئىسلامدىكى جەھاد ئوقۇمىغا نىسبەتەن بىر خىل بورمىلاش بار بولۇپ، ئۇلار باشتىلا ئۇنى ئۇرۇش ياكى قارشى چىقىش، دەپ ئاتىغان؛ چۈنكى جەھاد ھەر قانداق ئەھۋالدا مەدھىيەلىشكە ئەرزىيدۇ، ئەمما ئۇرۇش ھەر دائىم مەدھىيەلمەيدۇ، ئۇ ئۆزى قارشى چىقىلغان كىشى ۋە قارشى چىققۇچىنىڭ مۇددىئاسىغا قاراپ بەلگۈلىنىدۇ. قۇرئان كەرىمدە بۇنىڭغا ئىشارە قىلىدىغان نوقتىلار بار. ئاللاھ تائالا مۆمىنلەر ئوتتۇرىسىدا يۈز بەرگەن ئۇرۇشنى «جەھاد» دەپ ئاتماستىن «قتال» (ئۇرۇش) دەپ ئاتىغان. شۇڭا ئۇلىمىلارمۇ زالىملارغا قارشى ئۇرۇشلارنى ئايرىم بابلارغا بۆلۈپ، ئۇنىڭغا قارىتا جەھادنىڭ ھۆكۈملىرىدىن پەرقلىنىدىغان ھۆكۈملەرنى چىقارغان.

- ئىسلامغا مەنسۇپ، ئەمما ئىسلام شەرىئىتىنىڭ بەزى تەرەپلىرىگە سەل قارىغان تائىپىلەرگە قارشى، تاشلاپ قويغان شەرىئىي بەلگىلىمىلەرنى ئىجرا قىلغانغا قەدەر ئۇرۇش قىلىنىدۇ. شۇنىڭدەك ئۇلارغا ھەمدەم بولغان ساقچى ۋە باشقىلارغا قارشىمۇ ئۇرۇش قىلىنىدۇ، ئەگەر ئۇلار مەجبۇرىي چىقىرىلغان بولسىمۇ ئۆلتۈرىلىدۇ، قىيامەت كۈنى نىيەتلىرىگە كۆرە ھەشر قىلىدۇ.

- ئۇرۇش پەقەت دىيارىمىزغا بېسىپ كەلگەن، ئىسلام زېمىنىنىڭ بىر قىسمىنى بېسىۋالغانلارغا خاس بولماستىن، ئاللاھ تائالانىڭ يولىغا چاقىرىشىمىز ۋە ئۇنىڭ شەرىئىتى بويىچە ھۆكۈم قىلىشىمىزدا كىشىلەر بىلەن بىزنىڭ ئارىمىزنى ئەركىن قويۇۋېتىشنى رەت قىلغان، دەۋىتىمىزنىڭ ئالدىدا ھۆكۈمىتى ۋە قىلىچىلىرى بىلەن

ئۇلار بۇ مەسىلىدە، ئەگەر بىر ئىمامدىن ئاشكارا كاپىرلىق بايقىلىپ، ئۇنىڭغا ئاللاھ تەرىپىدىن پاكىت كەلتۈرۈلگەن بولسا، ئۇنىڭغا قارشى چىقىشنىڭ ۋاجىب، دېگەن بىر ئاساسقا خىلاپلىق قىلىدۇ. بۇ يەردىكى قارشى چىقىش، كىشىلەرنىڭ يەككە ھالدىكى قارشى چىقىشىنى كۆزدە تۇتمايدۇ. ئىككى ھەرم ئىمام ئەلجۇۋەينى ئۆزىنىڭ "عياث الئىم" ناملىق كىتابىنىڭ 115، 116 - بەتلەردە مۇنداق دەيدۇ: "بۇ خىل قارشى چىقىش، شەھەرنىڭ ئەتراپىدىكى ئايرىم كىشىلەرنىڭ قوزغىلىپ چىقىشىنى كۆزدە تۇتمايدۇ. ئەگەر ئۇلار شۇنداق قىلسا، خارلىق، زاۋاللىقنى كەلتۈرىدۇ، پېتىنىڭ ئۇچ ئېلىشى، زۇلۇمنىڭ كۆپىيىشىگە سەۋەب بولۇپ قالىدۇ. ئەمما، باشقىلار بويىۋىنىدىغان، ئەگەشكۈچىلىرى، ھىمايىچىلىرى بار، ياخشىلىققا بۇيرۇپ، يامانلىق توسىدىغان، ئۆزلىرى قىلماقچى بولغان ئىشتا مۇسۇلمانلارغا ۋەكىللىك قىلالايدىغان كىشىگە مۇۋاپىق كەلگەن بولسا، ئۇنۇققا ئېرىشتۈرىدىغان ئامىللارغا قاراپ، مەنپەئەتنى ئېتىبار ئېلىپ، بىرىدىغانلىرى بىلەن ئالدىغانلىرىنى سېلىشتۇرۇپ كۆرۈپ، يۇقىرى شەرتلەر بويىچە قەدەم ئالسا بولىدۇ."

تۇرۇۋالغانلارنىمۇ ئۆز ئىچىگە ئالدى. چۈنكى مۇستەملىكە يىراق دۈشمەن، كاپىر ھۆكۈمدارلار بولسا يېقىن دۈشمەندۇر، شۇڭا ئۇلار يىراق دۈشمەنلەرگە قارىغاندا ئۇرۇشقا ئەڭ مۇناسىپ.

- زېمىن يۈزىدىكى ئاللاھ تائالانىڭ شەرىئىتىدىن باشقا نەرسە بىلەن كىشىلەرگە ھۆكۈمدارلىق قىلغان مەيلى كاپىر بولسۇن ياكى ئىسلامغا مەنسۇپ بولسۇن، ھەرقانداق تائىپە بىلەن ئۇرۇشۇش.

بۇلارغا ئاساسەن ئۇلار «روبىرو بولۇشنىڭ مۇقەررەلىكى» ناملىق كىتابىدا بايان قىلىنغاندەك، تۆۋەندىكى سەۋەبلەر تۈپەيلى قارشىلىشىشنىڭ مۇقەررەلىكىنى ئىلگىرى سۈرىدۇ:

- ئاللاھ تائالانىڭ شەرىئىتىنى تېگىشتۈرگەن كاپىر ھاكىمدىن يۈز ئۇرۇش.
- ئىسلام شەرىئىتىنى تەتبىقلاشتىن ئۆزىنى قاچۇرغان تائىپىلەرگە قارشى ئۇرۇش قىلىش.
- خەلىپىلىك تىكلەپ، مۇسۇلمانلارنىڭ خەلىپىسىنى تۇرغۇزۇش.
- يۇرتلارنى ئازات قىلىش، ئەسىرلەرنى قۇتقۇزۇش، دىن تارقىتىش.

◆ مىسىر دىيار ۋە شىنجاڭغا ئوخشاش جايلىرىنى ئاھالىسى «مۇسۇلمان» ئىسلامنىڭ ھۆكۈملىرى ئىجرا قىلىنىدىغان تىنچلىق دىيارىمۇ ئەمەس، ئاھالىسى «كاپىر» ئۇرۇش دىيارىمۇ ئەمەس، بەلكى مۇسۇلمان ئۆزىگە تېگىشلىك مۇئامىلە قىلىنىدىغان ئۈچىنچى بىر قىسىمدۇر، دەپ ھۆكۈم قىلىدۇ ۋە ئىسلام شەرىئىتىگە بوي سۇنمىغانلارغا قارشى تېگىشلىك ئۇرۇش قىلىدۇ. بۇنىڭغا ئاساسەن، ئۈممەتنى كاپىرغا چىقارماي، ئىسلام شەرىئەتلىرىنى پاسسىپلاشتۇرغان، تېگىشتۈرگەن ھۆكۈمدارلارنى كاپىرغا چىقىرىدۇ. بۇنىڭغا كۆرە، «كاپىرلىققا چىقىرىش جامائىتى» گە ئوخشاش ھۆكۈمەت ئورۇنلىرىدا ئىشلەشنى ھارام، دەپ قارىمايدۇ.

◆ ئاللاھ تائالانىڭ دىنىغا چاقىرىش، ياخشىلىققا بۇيرۇپ، يامانلىقتىن توسۇشنى ھەتتا يەككە ھالدا بولغان تەقدىردىمۇ ئۈچ باسقۇچ بويىچە ئېلىپ بېرىشنى ۋاجىب، دەپ قارايدۇ. بىراق ئۇلار، ياخشىلىققا بۇيرۇپ، يامانلىقتىن توسۇش، ئالدىراقسانلىققا مايىل بولۇش مەسىلىلىرىدە شەرىئى بەلگىلىمىلەرنى ئېتىبارغا ئالماسلىق بىلەن ئەيىبلەندى. قانداق دېيىلىدۇ: «كىمكى بىر ئىشقا پەيتى كىلىشتىن ئىلگىرى كىرىشسە، ئۇنىڭدىن مەھرۇم قىلىش بىلەن جازالىنىدۇ.»

◆ بۇ جامائەت ئىسلامىي ئېقىملارنىڭ ئىسلامغا قارشى سېكولارىست ھۆكۈمەتلىرىگە ئىشتىراك قىلىشىغا قارشى تۇرىدۇ، بۇ خىل ئىشتىراك قىلىش نۇرغۇنلىغان زىيانلارنى ئېلىپ كىلىدۇ، كەڭ ئاممىنى ئىككىلىنىش، قايىمۇقۇش، شەكىللىنىشكە دۇچار قىلىدۇ ۋە بۇنىڭغا ئىشتىراك قىلىش بەشەرىي قانۇنلارنى تەتبىقلايدىغان، ئۇنى ئالدىنقى ئورۇنغا قويىدىغان ھۆكۈمەتنىڭ قانۇنلۇقلىقىنى ئېتىراپ قىلىشقا ئىشارە قىلىدۇ، دەپ قارايدۇ.

پىكىرى يىلتىزلىرى:

◊ ئىسلام جامائىتى قۇرئان كەرىم ۋە پەيغەمبەر ئەلەيھىسسالامنىڭ سۈننىتىنى پىكىرلىرىنىڭ ئىككى مەنبەسى، دەپ قارايدۇ، شۇڭا، جىھاد ئايەتلىرىنى ۋە جىھادقا قىزىقتۇرىدىغان ھەدىسلەرنى كۆپ دەلىل كەلتۈرىدۇ.

◊ شۇنىڭدەك جامائەت ئۆلىمالارنىڭ پەتۋالىرىغا تايىنىدۇ. ئۇلارنىڭ ئاساسلىقلىرىدىن بىرى شەيخۇل ئىسلام ئىبنى تەيمىييە (661ھ-728ھ) بولۇپ، ئۇلارنىڭ كىتابلىرى ئىبنى تەيمىييەنىڭ پەتۋا ۋە سۆزلىرى بىلەن توشۇپ كەتكەن.

◊ ئىسلام جامائىتى يەنە پىكىر ۋە پىرىنسىپلىرىغا دەلىل كەلتۈرۈش ئۈچۈن تارىخى ۋە قەلەرگە، ئىبنى قەييىم، قازىي ئىياز، ئىبنى كەسىير، نەۋەۋىي، سەييىد قوتۇب قاتارلىق ئۆلىمالارنىڭ سۆزلىرىگە تايىنىدۇ.

◊ بۇ جامائەت، «جىھاد» ئاتالغۇسى قوللىنىشتا چەكتىن ئاشۇرۇۋېتىش ۋە ئۇنى پەقەت ئۇرۇش ساھەسىگە يېغىنچاقلاپ قويۇش بىلەن ئەيىپلىنىدۇ. چۈنكى ساغلام ئىسلامىي تەسەۋۋۇردا جىھاد ئۇرۇش مەنىسىگە ئەمەس، كەڭ مەنىگە ئىگىدۇر. ئۇ شەرىفى ئەلجورجانى ئىيتقاندىكى، ھەق دىنغا چاقىرىدىغان بارلىق يوللارنى ئۆز ئىچىگە ئالىدۇ. (التعريفات، بىرىنچى نەشرى - قاھىرە، 1938م).

تەرمىزىي رىۋايەت قىلغان بىر ھەدىس شەرىپتە مۇنداق كىلىدۇ: «مۇشرىكلار بىلەن مېلىڭلار، جېنىڭلار ۋە تىلىڭلار ئارقىلىق جىھاد قىلىڭلار.»

تارقالغان رايۇنلىرى:

◊ ئىسلام جامائىتىنىڭ ئاساسلىق كۈچى مىسىر ئېگىزلىكىگە، بولۇپمۇ ئەسىۋت ناھىيىسىگە مەركەزلەشكەن. ئۇنىڭ مىسىرنىڭ بارلىق شەھەر ۋە ئۇنۋېرسىتېتلىرىدا تەرەپدارلىرى بار. بۇلاردىن سىرت مىسىر ھۆكۈمىتىنىڭ سور توقاي قىلىشى نەتىجىسىدە ئۇنىڭ كۆپلىگەن ئەگەشكۈچىلىرى باشقا دۆلەتلەرگىمۇ تارقالغان.

يۇقىرىقىلاردىن شۇ نەرسە ئايدىڭلىشىدۇكى: ئىسلام جامائىتى جىھادنى مۇسۇلمانلار ئۈچۈن ئىسلام خەلىپىلىكى تۇرغۇزۇش ئۈچۈن ئەڭ ئونۇملۇك دەۋا، مەنپەئەتلىك دەۋا، دەپ ھېسابلايدۇ. ئىسلام دۆلىتى قورۇش، ئارقىدىن خەلىپىلىك تۇرغۇزۇشنى «پەرز ئەين» دەپ قارايدۇ ۋە مۇنداق دەيدۇ: «ئاللاھ تائالانىڭ شەرىئىتىنى تەتبىقلاشنى رەت قىلغان مۇسۇلمانلارنىڭ ھۆكۈمدارلىرى كاپىرلار بولۇپ، ئۇلارغا قارشى چىقىش ۋاجىبتۇر.» بۇ جامائەت، «كاپىرلىققا چىقىرىش ۋە ھىجرەت جامائىتى» گە ئوخشاش ئۈممەتنى كاپىرغا چىقارمايدۇ. جىھادنى ئۇرۇش، ئۇ ئىسلامدىكى ئىبادەتلەرنىڭ ئەڭ يۈكسىكى، دەپ ئېتىقاد قىلىدۇ. ئەمما يالغۇز تىنچلىق يولى بىلەن جىھاد قىلىشنى قورقۇنچاقلىق، دۆتلۈك دەپ قارايدۇ.

تىلغا ئېلىشقا ئەرزىيدىغان بىر مەسىلە شۇنىڭدىن ئىبارەتكى، بۇ يەردە «جىھاد تەشكىلاتى» نامى بىلەن تونۇلغان، ھۆكۈمەت تۈزۈمىنى ئۆزگەرتىش ئۈچۈن ھۆكۈمدارلارغا قوراللىق قارشى چىقىشقا چاقىرىدىغان سالىھ سەرىيە، كارىم

ئانازولى رەھبەرلىكىدە 1974 - يىلى مەيدانغا كەلگەن «ئەسكەرىي پەنلەر تەشكىلاتى»، 1976 - يىلىدىكى «ئىسكەندەرىيە جىھادى» تەشكىلاتى ياكى «سالىم رىھال ئەلئوردۇنىي تەشكىلاتى» غا ئوخشىغان باشقا تەشكىلاتلارمۇ بار بولۇپ، بۇلارنىڭ ئىسلام جامائىتى بىلەن ئالاقىسى يوق.

ئەتراپلىق مەلۇمات ئۈچۈن پايدىلىنىش مەنبەلىرى:

- ◆ جامائەتنىڭ ئەسەر ۋە رسالىلىرى:
- د.ئۆمەر ئابدۇرراھمان: كىلمە الحق.
- د.ئۆمەر ئابدۇرراھمان: أصناف الحكام وأحكامهم.
- مۇھەممەد ئابدۇسسالىم: الفريضة الغائبة.
- د.ناجىھ ئىبراھىم، ئاسىم ئابدۇلماجد، ئىسامۇددىن دەربالە: ميثاق العمل الإسلامى.
- ئىسامۇددىن دەربالە: الطائفة الممتنعة عن شريعة من شرائع الإسلام.
- جامائەتنىڭ ئىزدىنىش كومىتېتى: حتمية المواجهة.
- جامائەتنىڭ ئىزدىنىش كومىتېتى: العذر بالجهل.
- تەلئەت فۇئاد: الذب عن الصحابة.
- رىفائىي تاھە: شحذ الهمة في جمع شمل الأمة.
- ئىزدىنىش كومىتېتى: الرد على فكر التكفير.
- ئابدۇلئاخىر ھىماد: الرد على شبهات الأمر بالمعروف والنهي عن المنكر.
- ئىزدىنىش كومىتېتى: من نحن وماذا نريد؟
- ئىزدىنىش كومىتېتى: أله مع الله؟ إعلان الحرب على مجلس الشعب.
- ناجىھ ئىبراھىم، كەرەم زۇھەدىي: سلسلة الطريق إلى الله.
- ئەببۇد زەمر: منهج جماعة الجهاد الإسلامى.
- ◆ جامائەت تەرىپىدىن نەشىر قىلىنىدىغان ژۇرناللار:
- «كىلمە الحق» ژۇرنىلى.
- «صوت الأزهر» ژۇرنىلى.

- «المسلمات» ژۇرنىلى.
- «المرابطون» ژۇرنىلى.
- تەلئەت فۇئاد قاسىم (ئەبۇ تالال ئەلئەنساىرى): الجماعة الإسلامية - فكرة ومنهاجا، (ۋىدىئو لىنتىسى).
- ◆ جامائەتكە مەنسۇپ بولمىغان ئەسەر ۋە رسالەلەر:
- ئابدۇلقادىر ئابدۇلئەزىز: العمدة في إعداد العدة.
- د. سەئىد ئابدۇلئەزىم: تحصيل الزاد في تحقيق الجهاد.
- سەلاھ ئەبۇ ئىسمائىل: الشهادة.
- ئابدۇرراھمان ئەللۇۋە يەھقى ئەلمۇئاىرى: الغلو في الدين.
- ياسىر بەرھامىي: الأمر بالمعروف والنهي عن المنكر.
- ھۈسەين ئەبۇلئەزىد: من قتل السادات.
- ◆ ئۇنئالغۇ لىنتىسى:
- سەئىد سەئۇدۇدىن ئەلغەباشىي: الأمر بالمعروف والنهي عن المنكر.
- د. مۇھەممەد ئىبنى ئەھمەد ئىسمائىل ئەلمەقەدەم: مراحل تشريع الجهاد.
- ◆ ژۇرناللار:
- «مجاھد» ژۇرنىلى - ئافغانىستان.
- «صوت الدعوة» ژۇرنىلى، ئىسكەندەرىيەدىكى سەلەپىيە ھۇدا نەشرىياتى تەرىپىدىن نەشر قىلىندۇ، ئالتىنچى سان.